

تیسرے

مسلمانانِ عالم کی کمزوری کے بنیادی اسباب | از مولانا محمد منظور نعمانی قیمت ۲ روپے۔ کتب خانہ الفرقان کون روڈ لکھنؤ۔

بہ چھوٹی قطع پر ۴۰ صفحات کا ایک مختصر رسالہ ہے جس میں قرآن مجید سے ثابت کیا گیا ہے کہ اس دنیا میں اچھا برا جو کچھ ہوتا ہے خدا کے حکم اور اس کی مشیت سے ہوتا ہے پھر اس کے حکم سے جو کچھ ہوتا ہے اس کے لئے قدرت کے خاص خاص مشرکہ قوانین و ضوابط ہیں اور اس دنیا میں کسی قوم کا بننا اور بگڑنا اس کا سر بلند اور سرنگوں ہونا انہیں قوانین کے ماتحت ہوتا ہے۔ چنانچہ نہ صرف ہندوستان میں بلکہ ہر جگہ مسلمانوں پر جو اسطفا پایا جاتا ہے وہ انہیں قوانین کے ماتحت اور انہیں اسباب کا طبعی نتیجہ ہے جو قرآن نے بیان کئے ہیں اس کے بعد یہ بھی بتا دیا گیا ہے کہ اب مسلمانوں کے لئے اپنی اس عام اور ہمہ گیر کمزوری کو دور کرنے کا کیا طریقہ ہو سکتا ہے؟ اس سلسلہ میں بھی قرآن مجید کی تعلیمات بالکل صاف واضح اور روشن ہیں اور مسلمانانِ ان پر عمل کر اپنے لئے عزت و وقار اور امن و عافیت کی وہ تمام نعمتیں پاسکتے ہیں جن سے اس وقت اپنے آپ کو وہ محروم سمجھتے ہیں رسالہ اگرچہ مختصر ہے اور اس میں موضوع بحث کے بعض گوشے تشذ رہ گئے ہیں مثلاً مصنف کو چاہئے تھا کہ وہ ایک عام گفتگو کرنے کے بجائے یہ بتائے کہ اس وقت مسلمانوں میں اخلاقی ردحاتی جسمانی اور مادی کون کون سی تباہ حالیوں پائی جاتی ہیں اور ان میں سے ہر ایک تباہ حالی کن کن اسباب کا اور ان کی کن کن غلط کاریوں کا نتیجہ ہے اور یہ بتانا اس لئے ضروری تھا کہ جب تک ٹھیک کسی مرض کے اسباب کو الگ الگ متعین کر کے نہیں بتایا محض ایک عام وعظ سنا دینے سے مرض